



सन्धिखर्क नगरपालिका

नगरप्रमुख खुत्रुके बचत योजना सञ्चालन
कार्यविधि, २०७८

मिति: २०७८/०६/२२ गतेको नगरकार्यपालिका बैठकबाट
स्वीकृत

नगरकार्यपालिकाको कार्यालय सन्धिखर्क अर्धाखाँची
लुम्बिनी, प्रदेश, नेपाल

२५ जून २०७८
काठमाडौं महानगरपालिका



२०७८/१०५/२२
प्रधानमंत्री कार्यालय अधिकारी

सन्धिखर्क नगरपालिकाको नगर प्रमुख खुनुके बचत योजना सञ्चालन कार्यविधि-२०७८

मिति: २०७८/६/२२ गतेको कार्यपालिका बैठकबाट स्वीकृत

प्रस्तावना:

नेपालको संविधानको मूल मर्म र भावनालाई आत्मसात् गर्दै, लक्षित वर्गलाई लाभ पुर्याउने उद्देश्यले अभिप्रेरित भई, सन्धिखर्क नगरपालिका अन्तर्गत सम्पूर्ण वडाहरुमा बसोबास गर्ने आम नगरबासी लाई लक्षित गरी नगरक्षेत्रभित्र छोरा र छोरी बीचको विभेदलाई न्यूनीकरण गर्दै छोरीलाई पनि छोरा सरह शिक्षा, स्वास्थ्य लगाएतका दैनिक जीवनका अन्य अन्तरसम्बन्धित विषयमा समान अधिकार स्थापित गरी सामाजिक न्याय कायम गर्न वाञ्छनीय भएकोले,

सन्धिखर्क नगरपालिकाको प्रशासकीय कार्यविधि नियमित गर्ने ऐन २०७४ को दफा ४ को उपदफा (१) ले दिएको अधिकार प्रयोग गरी सन्धिखर्क नगरपालिकाले यो कार्यविधि बनाई जारी गरेको छ।

परिच्छेद-१

१. संक्षिप्त नाम र प्रारम्भ:

(१) यस कार्यविधिको नाम सन्धिखर्क नगरपालिकाको नगर प्रमुख खुनुके बचत योजना सञ्चालन कार्यविधि-२०७८ रहेको छ।

(२) यो कार्यविधि तुरून्त प्रारम्भ हुनेछ।

२. परिभाषा: विषय वा प्रसँगले अर्को अर्थ नलागेमा यस कार्यविधिमा

(क) "नगर प्रमुख खुनुके बचत योजना" भन्नाले:- सन्धिखर्क नगरपालिकाको नवौ नगर सभाबाट स्वीकृत योजना सम्झनुपर्दछ।

(ख) "कार्यविधि" भन्नाले: सन्धिखर्क नगरपालिकाको नगर प्रमुख खुनुके बचत योजना सञ्चालन कार्यविधि-२०७८ लाई सम्झनुपर्दछ।

(ग) "समिति" भन्नाले: नगर प्रमुख खुनुके बचत योजना सञ्चालन कार्यविधि २०७८ को दफा ३ बमोजिमको नगर प्रमुख खुनुके बचत योजना सञ्चालन तथा व्यवस्थापन समितिलाई सम्झनुपर्दछ।

(घ) "नगरसभा" भन्नाले सन्धिखर्क नगरपालिकाको नगरसभा सम्झनुपर्दछ।

(ङ) "नगरप्रमुख" भन्नाले सन्धिखर्क नगरपालिकाको नगरप्रमुख सम्झनुपर्दछ।

(च) "नगर उपप्रमुख" भन्नाले सन्धिखर्क नगरपालिकाको नगर उपप्रमुख सम्झनुपर्दछ।

(छ) "प्रमुख प्रशासकीय" अधिकृत भन्नाले सन्धिखर्क नगरपालिकाको प्रमुख प्रशासकीय अधिकृत सम्झनुपर्दछ।

(ज) "नगरपालिका" भन्नाले: सन्धिखर्क नगरपालिकालाई सम्झनुपर्दछ र सो शब्दले नगरकार्यपालिका र नगरकार्यपालिकाको कार्यालय समेतलाई जनाउँछ।





(झ) "वडा कार्यालय" भन्नाले: सन्धिखर्क नगरपालिका अन्तरगतका वडा कार्यालय सम्झनुपर्दछ ।

(ञ) "लाभग्राही" भन्नाले: नगरपालिका क्षेत्र भित्र जन्मने बालिकालाई सम्झनुपर्दछ ।

(ट) "संरक्षक" भन्नाले: सन्धिखर्क नगरपालिका भित्र जन्मने बालिकाका बाबा/आमालाई सम्झनुपर्दछ ।

परिच्छेद-२

समितिको गठन

३. योजना सञ्चलान तथा व्यवस्थापन समितिको गठनः (१) नगर प्रमुख खुनुके बचत योजना सञ्चलान व्यवस्थापन सम्बन्धी कार्यविधि-२०७८ को सञ्चालन तथा आवश्यक नीति निर्माण तथा निर्देशनका लागि देहाय बमोजिमका सदस्य रहने गरी एक नगर प्रमुख खुनुके बचत योजना सञ्चलान तथा व्यवस्थापन समिति रहनेछ ।

(क) नगरपालिका प्रमुख-अध्यक्ष

(ख) नगरपालिका उपप्रमुख-सदस्य

(ग) प्रमुख प्रशासकीय अधिकृत-सदस्य

(घ) महिला विकास शाखा प्रमुख-सदस्य

(ङ) स्वास्थ्य शाखा प्रमुख सदस्य-सचिव

(२) आवश्यकता अनुसार योजना सञ्चलान तथा व्यवस्थापन समितिको बैठकमा अन्य विशेषज्ञ समेत आमन्त्रण गर्न सकिनेछ ।

४. समितिको काम कर्तव्य र अधिकारः (१) दफा ३ को उपदफा (१) बमोजिमको योजना सञ्चलान तथा व्यवस्थापन समितिको काम कर्तव्य र अधिकार देहाय बमोजिम रहनेछन् ।

(क) योजना सञ्चलान तथा व्यवस्थापनका लागि आर्थिक स्रोतको व्यवस्थापन गर्ने ।

(ख) योजना सञ्चलानको लागि योजना तर्जुमा गरी नगर कार्यपालिकाबाट स्वीकृत गराई कार्यक्रम तय गर्ने गराउने ।

(ग) जनचेतना मुलक कार्यक्रम सञ्चालन गर्ने ।

(घ) अनुदान रकम निकाल्नको लागि प्राप्त निवेदन उपर कारबाही गरी सोको फढ्यौंट गर्ने ।

(ङ) वडा स्तरबाट सिफारिस भई आएका लाभग्राहीको अन्तिम स्विकृती प्रदान गर्ने ।

(च) बैंक तथा वित्तिय संस्थाबाट प्राप्त प्रस्ताव अध्ययन गरी उपर्युक्त प्रस्ताव छनौट गर्ने ।

(छ) बैंक तथा वित्तिय संस्था सँग सम्झौताको लागि सिफारिस गर्ने ।

परिच्छेद-३

समितिको बैठक

५. बैठक र निर्णयः (१) समितिको बैठक सामान्यतया ४ (चार) महिनामा एक पटक बस्नेछ । तर तत्कालै बैठक बस्नुपर्ने अवस्था भएमा जुनसुकै समयमा पनि बस्न सक्नेछ ।

लाभग्राही अधिकारी



(२) समितिको बैठक बस्ने प्रयोजनका लागि तत्काल कायम रहेको सदस्य संख्याको पचास प्रतिशत भन्दा बढी सदस्यहरु उपस्थित भएमा बैठकको लागि गणपूरक संख्या पुगेको मानिनेछ ।

(३) समितिको बैठकको निर्णय सर्वसम्मतबाट हुनेछ । सर्वसम्मत हुन नसकेमा तत्काल कायम रहेको सदस्य संख्याको बहुमतबाट निर्णय हुनेछ ।

परिच्छेद-४

नगर प्रमुख खुत्रुके बचत योजना सञ्चालन

६. नगर प्रमुख खुत्रुके बचत योजना: (१) सन्धिखर्क नगरपालिकामा आ. व २०७८/०७९ मा नगर प्रमुख खुत्रुके बचत योजना सञ्चालन हुनेछ । नगरपालिकाले यस कार्यक्रमलाई आगामी वर्षहरूमा समेत निरन्तरता दिन सक्ने र सोको कार्यान्वयन यसै कार्यविधि बमोजिम हुनेछ ।

(२) दफा ६ उपदफा (१) बमोजिमको योजनामा सञ्चालनमा देहाय बमोजिमका रकम रहनेछन् र उत्तर रकम नगरपालिकाको संभितकोषबाट खर्च गरिने ।

(क) सन्धिखर्क नगरपालिकाको नगर सभाबाट वार्षिक रूपमा, सो योजनाको लागि विनियोजन भएको रकम ।

(ख) विभिन्न सरकारी गैर सरकारी संस्था तथा अन्य दाताबाट प्राप्त भएको रकम ।

(ग) अन्य कुनै श्रोतबाट प्राप्तहुने रकम ।

७. योजना सञ्चालन: यस योजनामा विनियोजित रकम प्रचलति कानुन बमोजिम खर्च गरिनेछ ।

८. सूचना प्रकाशन गर्ने: (१) योजना सञ्चालनको लागि नगरपालिकाले अनुसूची-१ को ढाँचामा सूचना प्रकाशन गर्नेछ ।

(२) उपदफा (१) बमोजिम सूचना प्रकाशन भए पश्चात लाभग्राहीका संरक्षक बाबा/आमाले वडा कार्यालयमा गई अनुसूची -२ बमोजिम सो निवेदन साथ देहाय बमोजिमका कागजातहरू संलग्न राख्नुपर्नेछ ।

(क) बालिकाको जन्मदर्ता प्रमाणपत्रको प्रतिलिपि

(ख) स्वास्थ्य संस्थामा जन्म भएको भन्ने व्यहोरा खुलेको सम्बन्धित स्वास्थ्य संस्थाको सिफारिस

(ग) बालिकाको आमाको र बुवाको नागरिकताको प्रतिलिपि

(घ) पूर्व प्रसुति परीक्षण नियमित गरेको भन्ने स्वास्थ्य संस्थाको सिफारिस

(ङ) नियमित उत्तर प्रसुति सेवा गर्ने प्रतिवद्धता पत्र

(३) उपदफा (२) बमोजिम प्राप्त निवेदनहरू संकलन गरी वडा कार्यालयले सिफारिस सहित नगरपालिकामा पेस गर्नुपर्नेछ ।

९. खर्चमा बन्देज: (१) नगर सभाबाट यस योजनाको लागि विनियोजित रकम अन्य योजनामा खर्च गर्न सकिने छैन



(२) उपदफा (१) मा जुनसुकै कुरा लेखिएको भएतापनि योजना सञ्चालन गर्दा लाभग्राही नै नभएमा नगर कार्यपालिकाको सिफारिसमा नगर सभाले यस योजनाको लागि विनियोजित रकम अन्य योजनामा रकमान्तर गर्न सक्नेछ ।

परिच्छेद-५

अनुदान वितरण

१०. अनुदान वितरणः (१) दफा ३ को उपदफा (१) बमोजिमको समितिको सिफारिसमा नगरपालिकाको तर्फबाट रु ३०००। अनुदान रकम उपलब्ध गराईनेछ ।

(२) अनुदान वितरणको कार्य २०७८ श्रावण १ गते देखी जन्म भएका बालिकाहरूको हकमा मात्र लागु हुनेछ ।

(३) घर तथा विदेशमा जन्म भएका बालिकाको हकमा यो योजना लागु हुने छैन ।

(४) अनुदान रकम वितरण गर्दा कार्यविधिको अधिनमा रही समिति मार्फत अनुदान सहयोग उपलब्ध गराईनेछ । तर समितिबाट अनुमोदन गराउने गरी तत्काल उपलब्ध गराउनु पर्ने भएमा तोकिएको अनुदान रकम नगर प्रमुखले निवेदकलाई उपलब्ध गराउन सक्नेछ । यसरी उपलब्ध गराएको अनुदान रकमको जानकारी समितिमा पेस गर्नुपर्नेछ ।

११. बैंक खाता खोल्नुपर्ने: (१) लाभग्राहीले यस कार्यविधि बमोजिम लाभ प्राप्त गर्नका लागि सन्धिखर्क नगरपालिका भित्र रहेका बैंक मध्ये दफा (३) बमोजिमको योजना व्यवस्थापन तथा सञ्चालन समितिले तोकिदिएको बैंकमा खाता खोल्नुपर्नेछ ।

१२. बैंक मार्फत भुक्तानी हुने: (१) दफा (३) बमोजिमको योजना सञ्चालन तथा व्यवस्थापन समितिले स्वीकृत गरेका लाभग्राहीहरूलाई नगरपालिकाले निजहरूको बैंक खातामा मात्र तोकिएबमोजिमको रकम जम्मा गरिदिनुपर्नेछ ।

१३. अनुदान रकम निकालन नपाइने: (१) अनुदानको रूपमा नगरपालिकाबाट दफा १० को उपदफा (१) बमोजिम प्रदान गरिएको अनुदान रकम लाभग्राहीले तीन वर्षसम्म निकालन पाईनैछैन ।

(२) उपदफा (१) मा जुनसुकै कुरा लेखिएको भएतापनि लाभग्राहीलाई देहायको कार्य गर्न आवश्यक छ भन्ने दफा (३) बमोजिमको सञ्चालन तथा व्यवस्थापन समितिलाई लागेमा लाभग्राहीको संरक्षकको निवेदनको आधारमा उक्त रकम निकालन स्वीकृती दिन सक्नेछ:

(क) बालिकालाई कडा रोग लागि निजको उपचार गर्नुपर्ने भएमा ।

(ख) नगरपालिकाबाट प्रदान गरिएको रकम बराबरको वा सो भन्दा बढी रकम बराबरको वार्षिक किस्ता तिर्ने गरी बालिकाको विमा गराएमा ।

(ग) विपद् प्राकृतिक प्रकोप, माहामारी जस्ता घटनाको कारण लाभग्राही परिवारको आर्थिक अवस्था कम्जोर भएमा ।

१४. प्रस्ताव आहान गर्न सकिने: (१) योजना सञ्चालनका लागि लागत साझेदारी वा अन्य सहुलियतपूर्ण सेवा सूचिका लागि नगरपालिकाले अनुसूची-४ बमोजिमको ढाँचामा नगर क्षेत्रभित्रका बैंक तथा वित्तीय संस्थाको लागि १५ दिने प्रस्ताव आहान गर्नुपर्नेछ ।





(२) उपदफा (१) बमोजिमको प्रस्ताव पेस भएमा दफा (३) बमोजिमको सञ्चालन तथा व्यवस्थापन समितिले उपर्युक्त प्रस्तावको छनौट गर्नुपर्नेछ ।

तर कुनै प्रस्ताव पेस नभएमा समितिले सोझै नगर क्षेत्रभित्रको कुनै एक बैंक तथा वित्तीय संस्था सँग योजना सञ्चालनका लागि सम्झौता गर्न नगरपालिकालाई सिफारिस गर्न सक्नेछ ।

परिच्छेद-६

विविध

१५. अनुगमन तथा प्रतिवेदनः (१) यो कार्यविधि अनुसार गरिएका काम कारवाहीको सम्बन्धमा नगर कार्यपालिकाले अनुगमन गर्नेछ ।

(२) यस कार्यविधि बमोजिम सञ्चालित कार्यहरूको प्रतिवेदन नगरपालिकाको कार्यपालिकामा पेस गरिनेछ ।

(३) यस योजनाको कार्यान्वयनमा यस कार्यविधिमा उल्लेख भएका विषयहरूकोहकमा यसै कार्यविधि बमोजिम र यस कार्यविधिमा छुट भई कार्यान्वयनका क्रममा देखिने व्यवहारीक कठिनाईहरू यसै कार्यविधिको दफा ३ मा घटित समितिको निर्णयबमोजिम कार्यान्वयन गरिने र उक्त निर्णयहरू यसै कार्यविधि बमोजिम भए गरेको मानिनेछ ।

१६. सम्पर्क शाखा: नगरपालिकाको स्वास्थ्य शाखा योजनाको सम्पर्क शाखाको रूपमा रहनेछ ।

१७. लेखापरिक्षणः (१) योजनाको खर्चको आन्तरिक तथा अन्तिम लेखापरीक्षण प्रचलित कानुनबमोजिम हुनेछ ।

१८. कार्यविधिको संशोधन तथा परिमार्जनः (१) नगर प्रमुख खुत्रुके बचत योजना सञ्चालनलाई व्यवस्थित बनाउन आवश्यकता अनुसार नगरकार्यपालिकाले यस कार्यविधिलाई संशोधन तथा परिमार्जन गर्न सक्नेछ ।

१९. खारेजी तथा बचाउः (१) यस कार्यविधिमा व्यवस्था भएका प्रावधानहरू “स्थानीय सरकार सञ्चालन ऐन २०७४”, र अन्य प्रचलित संघीय तथा प्रदेश कानुनसँग बाझिएको हकमा बाँझिएको हदसम्म स्वतःअमान्य हुनेछ ।

लाल प्रसाद कार्तिक
मानविकास विभाग



अनुसूची- १

(दफा दको उपदफा (१) सँग सम्बन्धित)

मिति: २०.....

सूचना । सूचना । । सूचना । । ।

नेपालको संविधानको मूल मर्म र भावनालाई आत्मसात् गर्दै, लक्षित वर्गलाई लाभ पुर्याउने उद्देश्यले अभिप्रेरित भई, सन्धिखर्क नगरपालिका अन्तरगत सम्पूर्ण वडाहरूमा बसोबास गर्ने आम नगरबासी लाई लक्षित गरी नगरक्षेत्रभित्र छोरा र छोरी बीचको विभेदलाई न्यूनीकरण गर्दै छोरीलाई पनि छोरा सरह शिक्षा, स्वास्थ्य लगाएतका दैनिक जीवनका अन्य अन्तरसम्बन्धित विषयमा समान अधिकार स्थापित गरी सामाजिक न्याय कायम गर्न सन्धिखर्क नगरपालिका, सन्धिखर्क, अर्घाखाँचीको आ.व. २०...../..... को वार्षिक स्वीकृत कार्यक्रम अनुसार सन्धिखर्क नगरपालिकाको नगर प्रमुख खुनुके बचत योजना सञ्चलन कार्यविधि-२०७८ को दफा ८ को उपदफा (१) मा भएको व्यवस्था बमोजिम सोही दफाको उपदफा (२) मा भएको व्यवस्था बमोजिम तपसिलमा उल्लिखित कागजातहरू संलग्न राखी सम्बन्धित सबैले आ-आफ्नो वडा कार्यालयमा गई निवेदन पेस गर्नुहुन र संकलित निवेदनहरू प्रत्येक १५ दिन भित्र सम्बन्धित वडा कार्यालयले नगर कार्यपालिकाको कार्यालयमा पठाउनुहुन यो सूचना प्रकाशित गरिएको छ।

वडा कार्यालयमा पेस गर्ने निवेदन साथ संलग्न गर्नुपर्ने कागजातहरू

- (क) बालिकाको जन्मदर्ता प्रमाणपत्रको प्रतिलिपि ।
- (ख) स्वास्थ्य संस्थामा जन्म भएको भन्ने व्यहोरा खुलेको सम्बन्धित स्वास्थ्य संस्थाको सिफारिस ।
- (ग) बालिकाको आमा र बुवाको नेपाली नागरिकताको प्रमाणपत्रको प्रतिलिपि ।
- (घ) पूर्व प्रसुति परीक्षण नियमित गरेको भन्ने स्वास्थ्य संस्थाको सिफारिस ।
- (ङ) नियमित उत्तर प्रसुति सेवा गर्ने प्रतिवद्धता पत्र ।



अनुसूची-२

(दफा ८ को उपदफा (२) सँग सम्बन्धित)

मिति: २०.....

श्रीमान् बडा अध्यक्षज्ञय् ।

बडा समितिको कार्यालय सन्धिखर्क नगरपालिका सन्धिखर्क अर्धाखाँची ।

विषय: नगर प्रमुख खुत्रुके बचत अनुदान रकम उपलब्ध गराई पाऊँ ।

अस्तु विषयमा यस सन्धिखर्क नगरपालिकाको नगर प्रमुख खुत्रुके बचत योजना सञ्चलान कार्यविधि-२०७८ ले तोकेवनोजिमका कागजातहरू संलग्न राखी नगरपालिकाको तर्फबाट उपलब्ध हुने अनुदान रकम उपलब्ध गराई चाहन निवेदन गरेको छु ।

निवेदक
दस्तखत.....
नाम थर:.....
ठेगाना:.....

संलग्न कागजातहरू

- (क) बालिकाको जन्मदर्ता प्रमाणपत्रको प्रतिलिपि ।
- (ख) स्वास्थ्य संस्थामा जन्म भएको भन्ने व्यहोरा खुलेको सम्बन्धित स्वास्थ्य संस्थाको सिफारिस ।
- (ग) बालिकाको आमा र वुवाको नेपाली नागरिकताको प्रमाणपत्रको प्रतिलिपि ।
- (घ) पूर्व प्रसुति परीक्षण नियमित गरेको भन्ने स्वास्थ्य संस्थाको सिफारिस ।
- (ङ) नियमित उत्तर प्रसुति सेवा गर्ने प्रतिवद्धता पत्र ।

अनुसुची-३

(दफा १३ को उपदफा (२) सँग सम्बन्धित)

मिति: २०.....

श्रीमान् नगर प्रमुख ज्यू

सन्धिखर्क नगरपालिका नगर कार्यपालिकाको कार्यालय सन्धिखर्क अधाखाँची ।

विषय: अनुदान रकम निकालने अनुमति सम्बन्धमा ।

महोदय

प्रस्तुत विषयमा सन्धिखर्क नगरपालिकाको नगर प्रमुख खुन्नुके बचत योजनाबाट मैले मेरो वालिकाको संरक्षणको निम्नि लिएको अनुदान रकम ३ वर्षसम्म मेरो खातामा नै रहने गरी लिएकोमा हाल मेरो बच्चालाई गम्भीर झूँझिलिको रोग लागि बच्चाको औषधी उपचार खर्चको लागि रकम/वा बच्चाको स्वास्थ्य विमाका लागि आवश्यक खालीले उक्त रकम उपलब्ध गराइ पाउन संलग्न कागजातहरु यसै निवेदन साथ संलग्न राखी पेस गरेको छु ।

निवेदक

दस्तखत.....

नाम थर:.....

ठेगाना:.....

संलग्न कागजातहरु

वडा कार्यालयको सिफारिस पत्र ।

सम्बन्धित स्वास्थ्य संस्थाबाट रोग पहिचान भएको प्रमाण ।

विमा भए सम्बन्धित विमा संस्थाको प्रमाण पत्र ।

अनुसुची-४

(दफा १४ को उपदफा (१) सँग सम्बन्धित)

मिति: २०७८.....


सूचना। सूचना। सूचना ।।।

सन्धिखर्क नगरपालिका, सन्धिखर्क, अर्धाखाँचीको आ.व. २०...../..... को वार्षिक स्वीकृतकार्यक्रम अनुसार सन्धिखर्क नगरपालिकाको नगर प्रमुख खुनुके बचत योजना सञ्चालन कार्यविधि-२०७८ को दफा १४ को उपदफा (१) मा भएको व्यवस्था बमोजिम योजना सञ्चालनका लागि लागत साझेदारी वा अन्य सहुलियतपूर्ण सेवा सूविधाका लागि सूचना प्रकाशन भएकोले यो सूचना प्रकाशित भएको मितिले १५ दिन भित्र नगर क्षेत्रभित्र रहेका ईच्छुक बैंक तथा वित्तिय संस्थाबाट १५ दिने प्रस्ताव आहान गरिएको हुँदा तपसिल बमोजिमका शर्तहरूको अधिनमा रही प्रस्ताव पेस गर्नुहुन सम्बन्धित सबैमा यो सूचना प्रकाशित गरिएको छ ।

तपसिल

१. सन्धिखर्क नगरपालिकाको तर्फबाट नगर प्रमुख खुनुके बचत योजनामा विनियोजन भएको रकम प्रस्ताव स्वीकृत हुने बैंक तथा वित्तिय संस्था मार्फत लाभग्राहीको नाममा खाता खोली अनुदान उपलब्ध गराईनेछ ।
२. सम्बन्धित बैंकले निशुल्क रूपमा लाभग्राहीको नाममा बैंक खाता खोलिदिनु पर्नेछ ।
३. योजना सञ्चालनको लागि बालिकाको संरक्षक बाबा वा आमाको नाममा खाताखोली खोल्ने र उक्त रकम ३ वर्ष सम्म संरक्षकले दिक्कन नपाउने गरी खाता सञ्चालन गर्नुपर्नेछ ।
४. उक्त रकममा लाग्ने ब्याज र सहुलियतका बारेमा बैंक वा वित्तिय संस्थाले प्रस्तावमा नै स्पष्ट रूपमा उल्लेख गरि वार्षिक रूपमा सोही खातामा थप सुविधा उपलब्ध गराउनु पर्नेछ ।
५. बालिकालाई कुनै गम्भीर प्रकारको रोगलागेमा वा बालिकाको नाममा विमा गरी विमा रकमको भुक्तानी गर्नुपर्ने भएमात्र सन्धिखर्क नगरपालिकाको सिफारिसमा सो अवधिसम्मको सहुलियत समेत गरी सम्बन्धित बालिकाको संरक्षक बाबा वा आमा मध्ये खाता सञ्चालकलाई बैंक वा वित्तिय संस्थाले उक्त रकम भुक्तानी दिनुपर्नेछ ।
६. अन्य कुराहरू सम्बन्धित बैंक/वित्तिय संस्था र सन्धिखर्क नगरपालिका विच हुने सम्झौतामा उल्लिखित शर्तहरू बमोजिम हुनेछ ।
७. प्रस्ताव यस कार्यालयको स्वास्थ्य शाखाबाट उपलब्ध गराईने छ ।
८. यस सुचनामा उल्लेख भएका व्यवस्थाहरू यसै बमोजिम हुने र सुचनामा उल्लेख नभएका व्यवस्थाहरूको हकमा प्रचलित कानून बमोजिम हुनेछ ।

९. विस्तृत जानकारीका लागि कार्यालय समय भित्र सन्धिखर्क नगरपालिकाको स्वास्थ्य शाखामा सम्पर्क गर्न सकिनेछ ।


(निर्मल प्रसाद अर्याल)
२०६८ प्रमुख प्रशासकीय अधिकृत

प्रशासकीय अधिकृत

(दफा १४ को उपदफा (१) सँग सम्बन्धित)

सन्धिखर्क नगरपालिका र बैंक तथा वित्तीय संस्था बीचको समझौता पत्र ।

यस समझौतामा सन्धिखर्क नगरपालिका, (जसलाई यस पछि पहिलो पक्ष भनिने छ) यस पछि बैंक तथा वित्तीय संस्था.....(जसलाई यस पछि दोश्रो भनिने छ) दुवै पक्षका विचमा सन्धिखर्क नगरपालिकामा बसी यो समझौता गरि दुवै पक्षले एक/एक प्रति बुझि लियौं । सन्धिखर्क नगरपालिका र बैंक तथा वित्तीय संस्था विच सहमती पत्रमा हस्ताक्षर भए पश्चात यो सहमती पत्र लागु हुनेछ ।

तपसिल

- सन्धिखर्क नगरपालिकाको तर्फबाट नगर प्रमुख खुत्रुके बचत योजनामा विनियोजन भएको रकम प्रस्ताव स्वीकृत हुने बैंक तथा वित्तीय संस्था मार्फत लाभग्राहीको नाममा खाता खोली अनुदान उपलब्ध गराईनेछ ।
- दोश्रो पक्षले निशुल्क रूपमा लाभग्राहीको नाममा बैंक खाता खोलिदिनु पर्नेछ ।
- पहिलो पक्षको सिफारिसमा दोश्रो पक्षले योजना सञ्चालनको लागि बालिकाको संरक्षक बाबा वा आमाको नाममा खाता खोल्ने र उक्त रकम ३ वर्ष सम्म संरक्षकले झिक्न नपाउने गरी खाता सञ्चालन गर्नुपर्नेछ ।
- दोश्रो पक्षले उक्त रकममा लाग्ने ब्याज र सहुलियतका सम्बन्धमा प्रस्तावमा नै स्पष्ट रूपमा उल्लेख गरि वार्षिक रूपमा लाभग्राहीको खातामा थप सुविधा उपलब्ध गराउनु पर्नेछ ।
- बालिकालाई कुनै गम्भीर प्रकारको रोगलागेमा वा बालिकाको नाममा विमा गरी विमा रकमको भुक्तानी गर्नुपर्ने भएमात्र पहिलो पक्षको सिफारिसमा सो अवधिसम्मको सहुलियत समेत गरी सम्बन्धित बालिकाको संरक्षक बाबा वा आमा मध्ये खाता सञ्चालकलाई दोश्रो पक्षले उक्त रकम भुक्तानी दिनुपर्नेछ ।
- यस समझौतामा भएका व्यवस्थाहरूमा कुनै द्विविधा भएका दुवै पक्षको आपसी समझदारीमा कार्यान्वयन गरिने छ ।
- यस समझौतामा उल्लेख भएका व्यवस्थाहरूमा यसै बमोजिम र नभएका कुराहरूमा प्रचलित कानुन बमोजिम हुनेछ ।

दोश्रो पक्षको तर्फबाट (बैंक तथा वित्तीय संस्था)

दस्तखत गर्ने

नामथरः.....

पदः.....

पहिलो पक्षको तर्फबाट (सन्धिखर्क नगरपालिका)

दस्तखत गर्ने

नामथरः.....

पदः.....

मिति.....
बैंक तथा वित्तीय संस्थाको नाम
छापः

दस्तखत गर्ने
नामथरः.....
पदः.....
मिति.....
बैंक तथा वित्तीय संस्थाको नाम
छापः
ईतिसम्बत २०.....



रोहवर

रोज..... मा शुभम् ।

मिति.....
सन्धिखर्क नगरपालिका
छापः

दस्तखत गर्ने

नामथरः.....

पदः.....

मिति.....

सन्धिखर्क नगरपालिका

छापः

[Signature]
2005/05/22